
shrImantrarAjapada stotram

श्रीमन्ब्रजपदस्तोत्रम्

Document Information



Text title : shrII mantra raaja pada stotram

File name : padastotram.itx

Category : vishhnu, vishnu_misc, stotra, vishnu

Location : doc_vishhnu

Author : Traditional

Transliterated by : Vijayaraghavan Bashyam

Proofread by : Vijayaraghavan Bashyam

Latest update : January 21, 2005

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

July 8, 2021

sanskritdocuments.org

श्रीमन्त्रराजपदस्तोत्रम्



पाञ्चरात्र आगमीय अहिर्बुध्न्य संहितात्
श्रीमन्त्रराजपदस्तोत्रम्
श्री ईश्वर उवाच -
वृत्तोत्फुल्लविशालाक्षं विपक्षक्षयदीक्षितम् ।
निनादत्रस्तविश्वाण्डं विष्णुमुग्रं नमाम्यहम् ॥ १ ॥
सर्वैरवध्यतां प्राप्तं सबलौघं दितेः सुतम् ।
नखाग्रैः शकलीचक्रे यस्तं वीरं नमाम्यहम् ॥ २ ॥
पदावष्टब्धपातालं मूर्धाविष्टत्रिविष्टपम् ।
भुजप्रविष्टाष्टदिशं महाविष्णुं नमाम्यहम् ॥ ३ ॥
ज्योतीर्ष्यर्केन्दुनक्षत्रज्वलनादीन्यनुक्रमात् ।
ज्वलन्ति तेजसा यस्य तं ज्वलन्तं नमाम्यहम् ॥ ४ ॥
सर्वेन्द्रियैरपि विना सर्वं सर्वत्र सर्वदा ।
यो जानाति नमाम्याद्यं तमहं सर्वतोमुखम् ॥ ५ ॥
नरवत् सिंहवच्चैव यस्य रूपं महात्मनः ।
महासटं महादंष्ट्रं तं नृसिंहं नमाम्यहम् ॥ ६ ॥
यन्नामस्मरणाद् भीताः भूतवेतालराक्षसाः ।
रोगाद्याश्च प्रणश्यन्ति भीषणं तं नमाम्यहम् ॥ ७ ॥
सर्वोऽपि यं समाश्रित्य सकलं भद्रमश्नुते ।
श्रिया च भद्रया जुष्टो यस्तं भद्रं नमाम्यहम् ॥ ८ ॥
साक्षात्स्वकाले सम्प्राप्तं मृत्युं शत्रुगणान्वितम् । (शत्रुगणानपि)
भक्तानां नाशयेद्यस्तु मृत्युमृत्युं नमाम्यहम् ॥ ९ ॥
नमस्कारात्मकं यस्मै विधायाऽऽत्मनिवेदनम् ।

त्यक्तदुःखोऽकिलान् कामान् अश्नन्तं तं नमाम्यहम् ॥ १० ॥

दासभूताः स्वतः सर्वे ह्यात्मानः परमात्मनः ।

अतोऽहमपि ते दासः इति मत्वा नमाम्यहम् ॥ ११ ॥

फलश्रुतिः

शङ्करेणादरात् प्रोक्तं पदानां तत्त्वनिर्णयम् ।

त्रिसन्ध्यं यः पठेत् तस्य श्रीर्विद्याऽऽयुश्च वर्धते ॥

इति श्रीमन्नराजपदस्तोत्रं सम्पूर्णम् ।

Encoded by Vijayaraghavan Bashyam <वयस्य@यहूँओम्>

——
shrImantrarAja pada stotram

pdf was typeset on July 8, 2021

——
Please send corrections to sanskrit@cheerful.com

